

**१००% केंद्र पुरस्कृत राष्ट्रीय पाणलोट विकास
कार्यक्रमांतर्गत सन २००६-२००७ करीता अतिरिक्त
अनुदान वितरित करण्याबाबत.**

महाराष्ट्र शासन
ग्राम विकास व जलसंधारण विभाग,
शासन निर्णय क्र. रापाविका २००६/प्र. क्र.१२४/जल-८,
मंत्रालय, मुंबई - ४०००३२ दिनांक : ७ फेब्रुवारी, २००७

- वाचा :** १) केंद्रीय कृषि मंत्रालयाचे पत्र क्र.६-६/२००६-एम.एम.-१ दिनांक १८ मे २००६.
२) शासन निर्णय समक्रमांक दि.२१.७.२००६ आणि दि. ११-१२-२००६
३) केंद्र शासनाचे पत्र क्र.१२-४/२००६-एम.एम.-II, दि.६.१०.२००६
४) कार्यासन अधिकारी कृषि मंत्रालय, भारत सरकार, नवी दिल्ली यांचे पत्र क्र १२-१७/२००२-
एमएम/ II दिनांक १३ डिसेंबर, २००६

प्रस्तावना:

शेतीसाठी अत्यंत मूल्यवान असे माती व पाणी यांचे संवर्धन करून व त्यायोगे कृषी उत्पादनात वाढ करून स्थैर्य आणण्याच्या दृष्टीकोनातून केंद्र शासनाने राष्ट्रीय पाणलोट विकास कार्यक्रम ही पाणलोट विकासाची योजना ७ व्या पंचवर्षिक योजनेपासून सुरू केली आहे. १० व्या पंचवर्षिक योजनेच्या कालावधीत सदर योजना केंद्र शासनाच्या नविन मार्गदर्शक सूचनानुसार (वरसा जनसहभागिता) लोकसहभागातून व प्रकल्प कार्यान्वयन अभिकरणाच्या माध्यमातून राबविण्यात येत असून या योजनेतर्गत मृदसंधारणाची कामे पाणलोटच्या माध्यमातून करण्यात येत आहेत. सदर योजनेतर्गत राज्यातील ३३ जिल्ह्यांतील ४३३ लघु-पाणलोट निवडण्यात आले आहेत.

१.१ राष्ट्रीय पाणलोट विकास कार्यक्रम या योजनेच्या अंमलबजावणीकरिता केंद्र शासनाकडून १००% निधी उपलब्ध होतो. या योजनेचा १० व्या पंचवर्षिक योजनेमधील रु.९८.१३ कोटीचा कार्यक्रम निश्चित करण्यात आला असून अद्यापपर्यंत सदर योजनेच्या अंमलबजावणीकरिता रु.५०.०० कोटी निधी केंद्र शासनाकडून उपलब्ध झाला आहे.

१.२ सन २००६-०७ च्या आर्थिक वर्षासाठी केंद्र पुरस्कृत राष्ट्रीय पाणलोट विकास कार्यक्रमांतर्गत एकूण रु. ५०.०० कोटी अंदाजपत्रकीय तरतूद मंजूर आहे. केंद्र शासनाने उपरोक्त दिनांक १८ मे, २००६ च्या आदेशानुसार राष्ट्रीय पाणलोट विकास कार्यक्रमांतर्गत सन २००६-०७ करीता वर्कप्लॅननुसार एकूण रु.१४.४० कोटी इतका निधी मंजूर केलेला आहे. तसेच वरील प्रकल्पांतर्गत दि.१.४.२००६ रोजी अवितरित /अखर्चित असलेला रु.५००.६१ लक्ष निधी चालू आर्थिक वर्षी मंजूर करण्यास केंद्र शासनाने दिनांक ६-१०-२००६ च्या पत्रान्वये मान्यता दिली आहे. त्यानुसार चालू आर्थिक वर्षी राष्ट्रीय पाणलोट विकास कार्यक्रमांतर्गत कामांसाठी उपरोक्त दि.२१.७.२००६ आणि ११-१२-२००६ च्या शासन निर्णयानुसार एकूण रु.१९४०.६१ लक्ष निधी आयुक्त (कृषी) यांना वितरित करण्यात आला आहे.

१.३ सन २००६-०७ च्या आर्थिक वर्षामध्ये केंद्र शासनाने उपरोक्त दिनांक १३ डिसेंबर, २००६ च्या आदेशानुसार राष्ट्रीय पाणलोट विकास कार्यक्रमांतर्गत एकूण रु. १०.०० कोटी अतिरिक्त निधी मंजूर केला आहे. त्यानुसार एकूण रु. १०.०० कोटी निधी मंजूर /वितरित करण्याची बाब शासनाच्या विचाराधीन होती.

शासन निर्णय:

२. सन २००६-२००७ या आर्थिक वर्षाकरीता केंद्र पुरस्कृत राष्ट्रीय पाणलोट विकास कार्यक्रमांतर्गत एकूण रु.१०.०० कोटी (रु. दहा कोटी फक्त) अतिरिक्त निधी आयुक्त (कृषि) कृषी आयुक्तालय, पुणे यांच्याकडे संबंधित जिल्ह्यांना वितरित करण्यासाठी सुपूर्द करण्यात येत आहे. अशा प्रकारे चालू आर्थिक वर्षी राष्ट्रीय पाणलोट विकास कार्यक्रमांतर्गत संदर्भाधीन दिनांक २१-७-२००६ आणि ११-१२-२००६ च्या शासन निर्णयान्वये रु. १९४०.६१ लक्ष आणि वरील प्रमाणे रु. १०.०० कोटी म्हणजेच एकूण रु. २९४०.६१ लक्ष (रु.एकोणतीस कोटी चाळीस लक्ष एकसष्ट हजार फक्त) निधी आयुक्त (कृषी) यांना वितरित करण्यात आला आहे.

३. आयुक्त (कृषि) यांनी संबंधित जिल्ह्यास निधी उपलब्ध करून देताना केंद्र शासनाने राष्ट्रीय पाणलोट विकास कार्यक्रमांतर्गत विहित केलेल्या मार्गदर्शक सूचना, आणि अटी व शर्तीच्या अधीन राहून सदर प्रकल्प / कार्यक्रमांतर्गत

कामाकरिता संबंधीत जिल्ह्यांना निधीचे वाटप करावे. तसेच या प्रित्यर्थचा भौतिक आणि आर्थिक प्रगती अहवाल व उपयोगिता प्रमाणपत्रे केंद्र शासन आणि राज्य शासनास सादर करावा. तसेच वितरित केलेला निधी मासीक निधी विवरणपत्रानुसारच (Cashflow) खर्च करण्यात यावा.


४. या प्रित्यर्थचा चालू आर्थिक वर्षातील खर्च सन २००६-०७ च्या वार्षिक अंदाजपत्रकांमध्ये खाली नमूद केलेल्या लेखाशिर्षाखाली मंजूर केलेल्या तरतूदीतून भागवावा आणि त्याच लेखाशिर्षाखाली खर्ची टाकावा.

'मागणी क्र एल-७ , ४४०२ -मृद व जलसंधारण यावरील भांडवली खर्च, १०२-मृदसंधारण, १०२ (दोन) पंचवार्षिक योजनांतर्गत योजना- राज्य योजनांतर्गत योजना, १०२ (०१) (०२) राष्ट्रीय पाणलोट विकास कार्यक्रम (१००% केंद्र पुरस्कृत) (४४०२१०३२) ३७, प्रमुख बांधकामे'

५. हे आदेश केंद्रीय कृषि मंत्रालयाचे संदर्भाधीन दिनांक १३ डिसेंबर, २००६च्या पत्रास अनुसरून आणि वित्त विभागाचे परिपत्रक क्र.खर्चनि-१००६/प्र.क्र.१/अर्थोपाय दिनांक २० एप्रिल २००६ अन्वये प्रशासकीय विभागास प्रदान केलेल्या अधिकारास अनुसरून निर्गमित करण्यात येत आहेत.

६. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०२१२१२४३४०००१ असा आहे.

महाराष्ट्राचे राज्यपाल यांच्या आदेशानुसार व नावाने,


(रा. तु. जाधव)

अवर सचिव, महाराष्ट्र शासन.

प्रती,
आयुक्त (कृषि), कृषि आयुक्तालय, पुणे. (५ प्रती)
संचालक (मृदसंधारण), कृषि आयुक्तालय, पुणे-४११ ००१ (३ प्रती)
महालेखापाल -१/२, महाराष्ट्र राज्य, मुंबई/नागपूर. (लेखा परिक्षा/ लेखा व अनुज्ञेयता) (३ प्रती)
अधिदान व लेखा अधिकारी, मुंबई (३ प्रती)
निवासी लेखापरीक्षा अधिकारी, मुंबई. (३ प्रती)
विभागीय कृषि सहसंचालक (सर्व),
जिल्हा अधीक्षक कृषि अधिकारी (सर्व),
जिल्हा कोषागार अधिकारी (सर्व), (प्रत्येकी ३ प्रती)
नियोजन विभाग, मंत्रालय, मुंबई-३२
वित्त विभाग, मंत्रालय, मुंबई-३२
कृषि व पदुम विभाग (२-अ) मंत्रालय, मुंबई-३२
कार्यासन क्रमांक १९, ३४, जल-११, ग्रा.वि.व ज.सं.विभाग, मंत्रालय, मुंबई
जल-८ (निवडनस्ती) ग्रा.वि.व ज.सं.विभाग, मंत्रालय, मुंबई